



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 31-10-2023



பொய்ப் பிரமாணம் எடுத்துள்ள ஆளுநர் 1

வாயைத் திறந்தாலே பொய்யும் புளுகும் தான் ஆளுநர் ஆர்.என். ரவிக்கு வருகிறது. ஒரு சம்பவத்தை வைத்து அவர் நூற்றுக்கணக்கான பொய்களைச் சொல்லத் தொடங்கி விட்டார்.

ஆளுநர் மாளிகை இருக்கும் சாலையில் கடந்த 25 ஆம் தேதி என்ன நடந்தது?

25.10.2023 அன்று மதியம் 3 மணியளவில், கருக்கா வினோத் (42 வயது - E-3 தேனாம்பேட்டை காவல் நிலையத்தின் வழக்கமான குற்றவாளி) என்பவர் ஆளுநர் மாளிகை அருகே தனியாக சாதாரணமாக நடந்து வந்தார். பெட்ரோல் நிரப்பிய நான்கு பாட்டில்களைக் கொண்டு வந்து, அவற்றை ஆளுநர் மாளிகை அமைந்துள்ள சந்தார் பட்டேல் சாலையில் எதிர்ப்புறத்தில் இருந்து எறிய முயன்றார். ஆளுநர் மாளிகையின் வெளிப்புறத்தில் பாதுகாப்புப் பணியில் இருந்த தமிழ்நாடு காவல்துறை போலீசாரால் தடுக்கப்பட்டார். அப்போது சம்பவ இடத்திற்கு எதிரே சற்று தூரத்தில் இருந்து கிரண்டு பாட்டில்களை வீசினார். அவை ஆளுநர் மாளிகையின் அருகே சந்தார் பட்டேல் சாலையில் வைக்கப் படிகுந்த தடுப்பரண் களுக்கு அருகே விழுந்தது. பாதுகாப்பு போலீசாரால் உடனடியாக கைது செய்யப்பட்டார். காவல் நிலையத்திற்கு அழைத்துச் செல்லப் பட்டு விட்டார். இச்சம்பவத்தால், பொருட்களுக்கோ அல்லது எந்த நபருக்கோ எவ்வித சேதமோ, காயமோ ஏற்படவில்லை.

- இவ்வளவுதான் நடந்தது. ஆனால் ஆளுநர் மாளிகை சொல்லும் பொய், பெட்ரோல் பாட்டில்களை விடப் பெரிய பொய் பாட்டில்களாக இருக்கின்றன.

★ **பொய் 1:** ராஜ்பவன் மெயின் கேட் எண் 1 வழியாக பெட்ரோல் குண்டு களை ஏந்திய மர்ம நபர்கள் சிலர் உள்ளே நுழைய முயன்றனர்.

உண்மை: குண்டுகளை ஏந்திய மர்ம நபர்கள் ஏராளமானவர்கள் என அப்படி யாரும் வரவில்லை. வினோத் என்ற ஒரே ஒரு நபர் மட்டும் தான் வந்தார். அவரும் சாலையின் அந்தப் பக்கம் இருந்து வாசலை நோக்கித் தான் வீசினாரே தவிர, உள்ளே நுழைய முயற்சிக்கவில்லை.

நந்தனம் சிக்னலில் இருந்து நடந்தே வருகிறார் வினோத். நந்தனம் கலைக் கல்லூரி, சைதாப்பேட்டை பாலம், சின்னமலை வரை நடந்தே வருகிறார். அவர் தனி ஆளாகத் தான் நடந்து வருகிறார். அங்கிருந்து சைதை நீதிமன்றம் வழியாக நடந்து சென்றுள்ளார். இது ஆளுநர் மாளிகைக்கு எதிர்புறம் உள்ள சாலையாகும். இந்த சாலையைக் கடந்தால்தான் ஆளுநர் மாளிகை வாசலுக்கு செல்ல முடியும். சாலையை வினோத் கடக்க வில்லை. ஆளுநர் மாளிகைக்கு எதிரே நின்று ஆளுநர் மாளிகை முன்பு வீச முயற்சித்துள்ளார். அங்கு பணியில் இருந்த ஐந்து காவலர்கள் உடனே அவரை தடுத்து அப்புறப்படுத்தும் பணியில் ஈடுபட்டுள்ளனர். இவை அனைத்தும் வீடியோ காட்சிகளாக உள்ளன.

★ **பொய் 2:** பாதுகாப்புப் பணியாளர்கள் தாக்குதலைக் கட்டுப்படுத்த முயன்ற போதும், மற்றொரு பெட்ரோல் குண்டு வீசப்பட்டது. இதனால் பிரதான நுழைவாயிலுக்கு பலத்த சேதம் ஏற்படுத்தப்பட்டது.

உண்மை: பிரதான நுழைவாயிலில் பலத்த சேதமும் ஏற்படவில்லை. சிறு சேதமும் ஏற்படவில்லை. பாட்டில் வீசப்பட்டது பிரதான வாசலில் இருந்து 30 மீட்டர் தூரத்தில் - பேரிகாட் தாண்டி சாலையில்தான் விழுந்துள்ளது. எனவே நுழைவாயிலில் எந்த சிறு சேதமும் கிடையாது.

★ **பொய் 3 :** வினோத்துடன் நிறையப் பேர் வந்துள்ளார்கள்.

உண்மை: கண்காணிப்புக் கேமரா பதிவுகளை ஆராய்ந்ததில், மேற்படி நபர் நந்தனத்தில் இருந்து சம்பவ இடம் வரை தனியாகவே வந்துள்ளார்.

★ **பொய் 4 :** அந்த நபரை தப்பிக்க விட்டு விட்டார்கள்.

உண்மை: உடனடியாக அவர் கைது செய்யப்பட்டார். சரியாகச் சொல்வதாக இருந்தால் சம்பவ இடத்திலேயே கைது செய்யப்பட்டார்.

★ **பொய் 5 :** அவர் மீது வழக்கு பதியவே இல்லை.

உண்மை: அன்றைய தினமே J-3 கிண்டி காவல் நிலையத்தில் அவர் மீது வழக்குப் பதிவு செய்யப்பட்டு, புலன் விசாரணை மேற்கொள்ளப்பட்டது. உடனடியாக அவர் IV-வது பெருநகர குற்றவியல் நடுவர் அவர்கள் முன்பு ஆஜர்படுத்தப்பட்டு, 09.11.2023 வரை சிறையில் வைக்கப்பட்டார்.

★ **பொய் 6 :** ஆளுநர் அவர்களுக்கு எதிராக பகிரங்க மிரட்டல், அவதூறுப் பேச்சு மற்றும் தாக்குதல் போன்ற பல்வேறு சம்பவங்கள் நிகழ்ந்துள்ளதால் இந்த பாட்டில் வீச்சு சம்பவம் தொடர்பாக காவல்துறையினர் நியாயமான முறையில் முதல் தகவல் அறிக்கையை பதிவு செய்யவில்லை.

உண்மை: குற்றவாளிகைது செய்யப்படுகிறார். நீதிமன்றத்தில் நிறுத்தப்படுகிறார். சிறையில் அடைக்கப்படுகிறார். ஆளுநர் மாளிகைக்கான பாதுகாப்பு அதிகரிக்கப்படுகிறது. இதற்கு பின்னால் சதி ஏதாவது இருக்குமா என காவல் துறை விசாரிக்கிறது. இதற்கு மேல், மேல் நடவடிக்கை என்ன எடுக்க முடியும் என்று எதிர்பார்க்கிறார்கள்.

★ **பொய் 7:** உடனடியாக நடவடிக்கை எடுக்கவில்லை.

உண்மை: உடனடியாகவே நடவடிக்கை எடுக்கப்பட்டது.

★ **பொய் 8 :** ஏப்ரல் 19, 2022 அன்று மயிலாடுதுறை சென்ற போது ஆளுநரின் வாகனம் தாக்கப்பட்டது. இது சம்பந்தமாக காவல்துறையில் புகார் தெரிவிக்கப்பட்டும் முதல் தகவல் அறிக்கை பதிவு செய்யப்படவில்லை.

உண்மை: ஆளுநரின் வாகனம் மற்றும் கான்வாய் அப்பகுதியை கடந்து சென்ற பின்னர் அங்கு கூடியிருந்தவர்களில் சிலர் கருப்புக்கொடிகளை சாலையில் வீசினர். அக்கொடிகள் ஆளுநரின் வாகனம் மற்றும் கான்வாய் முழுமையாக சென்றபின் பின்னால் வந்த வாகனங்கள் மீது விழுந்தன. இச்சம்பவம் தொடர்பாக மயிலாடுதுறை காவல் நிலையத்தில் வழக்குப் பதிவு செய்யப்பட்டு 73 பேர் கைது செய்யப்பட்டனர். மேற்படி வழக்கு புலன் விசாரணையில் உள்ளது.

ஆளுநரின் கான்வாய் மீது கற்கள் மற்றும் கட்டைகள் வீசப்பட்டன என்பது முற்றிலும் உண்மைக்கு புறம்பானதாகும்.

- தொடரும்



முதலமைச்சர் மு.க. ஸ்டாலின் அவர்கள் நேற்று (30.10.2023) பசும்பொன் முத்துராமலிங்கத் தேவர் அவர்களின் 116வது பிறந்த நாளையொட்டி, மதுரை, கோரிப்பாளையத்தில் உள்ள பசும்பொன் முத்துராமலிங்கத் தேவர் அவர்களின் திருவுருவச் சிலைக்கு அருகில் வைக்கப்பட்டுள்ள திருவுருவப் படத்திற்கு மலர் தூவி மரியாதை செலுத்தினார். இந்நிகழ்வின்போது, அமைச்சர் பெருமக்கள், நாடாளுமன்ற, சட்டமன்ற உறுப்பினர்கள், உள்ளாட்சி அமைப்புகளின் பிரதிநிதிகள், மதுரை மாவட்ட ஆட்சித் தலைவர் திருமதி. எம்.எஸ். சங்கீதா மற்றும் அரசு உயர் அலுவலர்கள் உடனிருந்தனர்.

இலங்கை கடற்படையினரால் கைது செய்யப்பட்டுள்ள

தமிழ்நாட்டு மீனவர்கள் 37 பேரை உடனடியாக விடுவித்த நடவடிக்கை எடுத்தீவீர்!

ஒன்றிய வெளியுறவுத்துறை அமைச்சருக்கு - முதல்வர் மு.க.ஸ்டாலின் கடிதம்!

சென்னை, அக்.31-

இலங்கைக் கடற்படையினரால் கைது செய்யப்பட்டுள்ள தமிழ்நாட்டைச் சேர்ந்த 37 மீனவர்களையும் அவர்களது 5 மீன் பிடிப் படகுகளையும் உடனடியாக விடுவிக்க நடவடிக்கை எடுக்கக்கோரி ஒன்றிய வெளியுறவுத் துறை அமைச்சர் டாக்டர். எஸ். ஜெய்சங்கர் அவர்களுக்கு, தமிழ்நாடு முதலமைச்சர் மு.க. ஸ்டாலின் அவர்கள் கடிதம் எழுதியுள்ளார்.

அக்கடிதத்தில், தமிழ்நாட்டைச் சேர்ந்த 37 மீனவர்கள், IND TN10MM985, IND TN10MM915, IND TN10MM717, IND TN10MM917 மற்றும் IND TN10MM972 ஆகிய பதிவு எண்களைக் கொண்ட மீன் பிடி படகுகளில் மீன்பிடிக்கச் சென்ற நிலையில், 28.10.2023 அன்று இலங்கை கடற்படையினரால் கைது செய்யப்பட்டுள்ளதாகவும், இம்மீனவர்கள் மீன்பிடித் தொழிலை மட்டுமே வாழ்வாதாரமாக கொண்டுள்ளதாகவும், குறிப்பிட்டுள்ள முதலமைச்சர் அவர்கள், இவ்வாறான தொடர்ச்



சியான கைதுகள் மீனவ சமூகத்தினிடையே மிகுந்த மன உளைச்சலையும், வேதனையையும் ஏற்படுத்துவதாகவும் குறிப்பிட்டுள்ளார்.

இலங்கைக் கடற்படையினர் இத்தகைய செயல்கள் தமிழ்நாட்டின் மீனவ சமுதாயத்தினரிடையே மன அழுத்தத்தையும் செழினை மட்டுமே வாழ்வாதாரமாக கொண்டுள்ளதாகவும், குறிப்பிட்டுள்ள முதலமைச்சர் அவர்கள், இவ்வாறான தொடர்ச்

கள் என்று தெரிவித்துள்ள முதலமைச்சர் அவர்கள், நம் மீனவர்களின் உரிமைகளுக்காக ஒன்றிய அரசு மேலும் வலுவாகக் குரல் கொடுக்க வேண்டும் என்றும், அவர்களின் பாதுகாப்பினை உறுதி செய்திடும் வகையில் பேச்சுவார்த்தை மேற்கொள்ள வேண்டும் என்றும் தாம் விரும்புவதாகக் குறிப்பிட்டுள்ளார். பாக் வளைகுடா பகுதியில் நமது மீனவர்களின் பாரம்பரிய மீன்பிடி உரிமைகளை பாதுகாக்க வேண்டும் என்ற கோரிக்கையை தாம் மீண்டும் வலியுறுத்த விரும்புவதாகவும் குறிப்பிட்டுள்ளார்.

2023 அக்டோபர் மாதத்தில் மட்டும் தமிழ்நாட்டைச் சேர்ந்த 64 மீனவர்கள் கைது செய்யப்பட்டுள்ளதோடு, 10 மீன்பிடிப் படகுகள் இலங்கைக் கடற்படையினரால் பறிமுதல் செய்யப்பட்டுள்ளதாகத் தெரிவித்துள்ள முதலமைச்சர் அவர்கள், மீனவர்கள் இதுபோன்று கைது செய்யப்படுவது தடுத்து நிறுத்தப்பட வேண்டும் என்றும், இலங்கைக் கடற்படையினரால் பறிமுதல்

செய்யப்பட்ட படகுகள் விடுவிக்கப்பட வேண்டும் என்று தொடர்ந்து கோரிக்கை விடுக்கப்பட்டு வரும் நிலையில் தமிழ்நாட்டு மீனவர்கள் தொடர்ந்து கைது செய்யப்படுவது தடையின்றி தொடர்வதாக வேதனையுடன் சுட்டிக்காட்டியுள்ளார்.

எனவே, இதற்கு முற்றுப்புள்ளி வைத்திடும் வகையில், இனியும் காலம் தாழ்த்தாமல் உடனடியாக உரிய நிலையான தூதரக வழிமுறைகளை மேற்கொள்ள வேண்டும் என்று தமிழ்நாட்டு மக்கள் சார்பில் மீண்டும் வலியுறுத்திக் கேட்டுக்கொள்வதாகத் தெரிவித்துள்ள முதலமைச்சர் அவர்கள், இலங்கைக் கடற்படையினரால் சிறைபிடிக்கப்பட்ட அனைத்து மீனவர்களையும், மீன்பிடிப் படகுகளையும் உடனடியாக விடுவிக்க உரிய நடவடிக்கை மேற்கொள்ள வேண்டும் என்று ஒன்றிய வெளியுறவுத் துறை அமைச்சர் அவர்களை வலியுறுத்திக் கேட்டுக்கொண்டுள்ளார்.

நாமக்கல் மேற்கு மாவட்டம்

பள்ளிபாளையம் வடக்கு ஒன்றிய தி.மு.க. அலுவலகம்!

அமைச்சர் கே.என்.நேரு திறந்து வைத்தார்! அமைச்சர் மா.மதிவேந்தன் - எஸ்.எம்.மதுரா செந்தில் பங்கேற்பு!

நாமக்கல், அக். 31 - நாமக்கல் மேற்கு மாவட்டம் பள்ளிபாளையம் வடக்கு ஒன்றிய தி.மு.க. அலுவலகம் திறப்பு விழா பல்லக்கா பாளையத்தில் மாவட்டக் கழக செயலாளர் எஸ்.எம். மதுரா செந்தில் தலைமையில் நடைபெற்றது.

பள்ளிபாளையம் வடக்கு ஒன்றிய செயலாளர் நாச்சி முத்து வரவேற்றார்.

வனத்துறை அமைச்சர் மருத்துவர் மா.மதிவேந்தன் முன்னிலை வகித்தார். இவ்விழாவில் நகர்ப்புற உள்ளாட்சித் துறை அமைச்சர் கே.என்.நேரு கலந்து கொண்டு அலுவலகத்தை திறந்து வைத்தார். இவ்விழாவில் மாவட்ட அவைத் தலைவர் நடனசபா பதி, கழக சொத்து பாதுகாப்பு குழு உறுப்பினர் ஜே.கே.எஸ்.மாணிக்கம், ஒன்றிய

செயலாளர் (மத்திய) செல்வம், (தெற்கு) இளங்கோவன், எலச்சிப்பாளையம் மேற்கு ஒன்றிய செயலாளர் செல்வராஜ், பொதுக்குழு உறுப்பினர் ஓ.ஆர்.செல்வராஜ், குமாரசாபாளையம் நகர மன்ற தலைவரும், குமாரசாபாளையம் வடக்கு நகர பொறுப்பாளருமான த.விஜயகண்ணன், நகர் மன்ற துணைத் தலைவர் வெங்க

டேசன், பள்ளிபாளையம் நகர மன்ற தலைவர் மோ.செல்வராஜ், தெற்கு நகர செயலாளர் ஞானசேகரன், பள்ளிபாளையம் நகர செயலாளர் குமார், ஆலாம் பாளையம் பேரூர் செயலாளர் கார்த்திக்ராஜ், மாவட்ட இளைஞரணி அமைப்பாளர் பாலாஜி, மாவட்ட தகவல் ரிட்ட பஸர் கலந்து கொண்டனர்.

மாணவர் அணி அமைப்பாளர் பாலசுப்பிரமணியம், மாவட்ட விளையாட்டு மேம்பட்ட அணியின் அமைப்பாளர் ரமேஷ், வடக்கு ஒன்றிய பொறுப்பு குழு உறுப்பினர்கள் ஜான் பிட்டர், ராஜ், கார்த்தி, ராஜேந்திரன், விஜயகுமார், மாவட்ட இந்து சமய அறங்காவல் குழு உறுப்பினர் செளந்தர், அயலக அணி அமைப்பாளர் சாதிக்காஷா, மேற்கு மாவட்ட இளைஞரணி துணை அமைப்பாளர் கள் ஜெகதீசன் கதிரவன் சேகர், முரளி மற்றும் சார்பு அணி நிர்வாகிகள், கழக நிர்வாகிகள், தொண்டர்கள் உள்ளிட்ட பலர் கலந்து கொண்டனர்.

தமிழ்நாட்டின் விரைவான முன்னேற்றத்திற்காக

தொலைநோக்குடன் சிறந்த திட்டங்களைத் தீட்டி வருகிறார் முதல்வர்!

மும்பையில் முதலீட்டாளர் மாநாட்டில் அமைச்சர் டி.ஆர்.பி.ராஜா பெருமிதம்!

மும்பை, அக்.31- மும்பையில் நடைபெற்ற உலகளாவிய முதலீட்டாளர் கள் சந்திப்பில் (TNGIM) 2024 - வணிகத் தலைவர்கள், முதலீட்டாளர்கள், வர்த்தக பிரதிநிதிகளுடன் தொழில் முதலீட்டு, ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி.ராஜா ஆற்றிய உரையின்போது தமிழ்நாடு நல்ல ஒரு திறமையான தலைமை மற்றும் நிர்வாகத்தால் முன்னிலை வகித்து இந்த மாநிலத்தில் தான் மிகவும் திறமையான மனித வளங்கள் மற்றும் கொள்கைகளில் வேருன்றிய நிர்வாக கட்டமைப்பு உள்ளது என்றார்.

மேலும் தமிழ்நாட்டில் தொழில்துறை வளர்ச்சி மற்றும் பன்முகத்தன்மையை எடுத்துரைத்த அவர், “ஆட்டோமொபைல், மின்சார வாகனங்கள், உலகளாவிய

எல்லாம் நாங்கள் முன்னணியில் இருக்கிறோம். முதலமைச்சர் அவர்களின் நிர்வாக திறமையால் வரும் 2030 ஆம் ஆண்டு

கள் ஒரு டிரில்லியன் டாலர் பொருளாதார என்ற இலக்கை நோக்கி தமிழ்நாடு விரைவான முன்னேற்றத்தை அடைய இருக்கிறது” என

முன்வைத்து 2024 ஜனவரி 7 மற்றும் 8 ஆம் தேதிகளில் நடைபெறவிருக்கும் தமிழ்நாடு உலகளாவிய முதலீட்டாளர்கள் மாநாட்டின் வாயிலாக மாநிலத்தின் பலம் மற்றும் வளர்ச்சித் திறனை வெளிப்படுத்த சிறந்த ஒரு தளமாக விளங்குகிறது” என்று அமைச்சர் டி.ஆர்.பி. ராஜா கூறினார்.



மும்பையில் நடைபெற்ற உலகளாவிய முதலீட்டாளர்கள் சந்திப்பில் (டி.என்.ஜி.ஐ.எம்.) 2024 - வணிகத் தகவல்கள் முதலீட்டாளர்கள், மற்றும் வர்த்தக பிரதிநிதிகளுடன் தமிழ்நாடு தொழில் முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி. ராஜா உரையாற்றினார்.